

خواتین دین کا کام
یہ سے کریں

سید ریاض حسین شاہ

ادارہ تعلیمات اسلامیہ پاکستان

اعلیٰ انسانی اقدار کو بحال کرنے والی وہ کامیاب اور فیض بخش تحریک جس کا آغاز محسن کائنات حضرت محمد صلی اللہ علیہ وآلہ وسلم نے دعوتِ نور رسال سے کیا مرد اور عورت ہر دو کی مخلصانہ کوششوں سے مزین دکھائی دیتی ہے تحریکِ حق کو پہلے مرحلہ پر ہی شائد و کرائب کی آندھیوں میں حضرت خدیجہ الکبریٰ رضی اللہ عنہا نے جس طرح مالی اور جانی مدد فراہم کی وہ تاریخ کے طالب علم سے پوشیدہ نہیں۔ صحیح بات یہ ہے کہ اسلامی تحریک کا وہ پہلا "قوام" جو خوشحال مستقبل کی مضبوط اساس ثابت ہوا، اس میں رسول اللہ صلی اللہ علیہ وآلہ وسلم کا پاکیزہ شباب، ابوبکر صدیق کے متین تجربات، علی المرتضیٰ کا معصوم بچپنا اور حضرت خدیجہ الکبریٰ کی عفت آراء نسوانیت بہترین عنصر ہے اس وقت ایک بار پھر انسانوں کو یہ بنیادی ضرورت محسوس ہونے لگی ہے کہ عورت اُم المؤمنین کے نقش قدم پر چلتے ہوئے ان اصولوں اور تعلیمات کی شمع خود روشن کرے۔ جس کی ضیاء اور نور میں "اسلام" اپنے بھرپور اور جامع نظام سے انسانیت کی تقدیر بدلنے میں کامیاب ثابت ہو سکے۔ یہ بات بغیر کسی شک کے کہی جاسکتی ہے کہ عورت جب تک "غلبہ اسلام" کے لیے اپنی ذمہ داریوں کا احساس نہیں کرے گی انقلابِ حق کے راستے ہموار نہیں ہو سکیں گے۔

وہ عورت جس کے سینے میں ملت کی زبوں حالی کا گہرا درد ٹیسس مار رہا ہو اور اس کے دماغ میں رسول اللہ صلی اللہ علیہ وآلہ وسلم کی اُمت کی عالمگیر شکستگیاں طوفان اٹھا رہی ہوں یقیناً وہ ہر قیمت پر چاہے گی کہ سفینہٴ ملت بحر اضطراب سے کسی نہ کسی طرح ساحل آشنا ہو۔ اس راہ میں حضور صلی اللہ علیہ وآلہ وسلم کے غلام مردوں کی طرح عورت کو بھی جو قربانیاں دینی پڑیں گی وہ اس سے دریغ نہیں کرے گی۔

موجودہ حالات میں فکری اور عملی نقطہ نظر سے مسلمان جس بے حسی جوہر اور نظر بابتی بے راہ روی کا شکار ہیں شاید مسلمانوں کی تاریخ میں ایسا موقع کبھی نہیں آیا۔ مغرب زدہ کلمہ گو، مادہ پرست

منکرین، جدت گزیدہ علماء، شیطانِ خوبختہدین اور کفرخواہ قائلین جہاں اسلامی روایات اور اُصولوں کو بُری طرح پلٹ کر رہے ہیں وہاں انکی کوشش ہمیشہ ہر دم اس دگر پر رہتی ہے کہ اسلام پر دل و جان سے فدا ہونے والے سادہ دل مسلمانوں کے افکار و عقائد کو برباد کیا جائے۔ اس ضمن میں سب سے زیادہ غلیظا پر و پیگنڈہ عورتوں میں کیا جا رہا ہے اور اس کا نظریاتی اعتقادی اور عملی نانا اسلام سے توڑنے کی کوشش میں کوئی دقیقہ فرد گزاشت نہیں کیا جا رہا جاتا ہے کہ اسلام نے وراثت میں عورت کا حصہ مرد کی نسبت کم رکھا ہے کبھی یہ پر و پیگنڈہ کہا جاتا ہے کہ شریعت میں عورت اور مرد کی گواہی برابر قرار نہیں دی گئی اور کبھی یہ عورت اور مرد کی دیت میں فرق کیوں ہے اور بعض جذباتی لوگ تو خدائی حکمتوں کو بالائے طاق رکھتے ہوئے عورت اور مرد کے درمیان حائل تمام نفسیاتی، عملی اور طبعی بنیادوں کو منہدم کر کے عورتوں میں سستی شہرت کے حصول کے لیے خدا کی ناراضگی تک مول لینے کے لیے تیار ہو جاتے ہیں حالانکہ تشدد اور تیز تقریروں اور فاسد بیاناتوں سے خدائی قانون کے لابدی اور اٹل دفعات کو تھوڑا ہی فسوخ کیا جاسکتا ہے۔ اس وقت ہماری قوم گر رہی ہے ہمارا کردار مجروح ہو چکا ہے ہمارے دانشکدوں اور تربیت گاہوں میں دانش و بنیاد اور خیر و صلاح داموں کے عوض بکتی ہے۔ تعلیمی اداروں میں بھی ”رشوت اور سفارش“ کا مہلک مرض بڑی طرح سرایت کر گیا ہے۔ اس قوم کا کیا بنے گا جس کے ہاں ریلوے کا ٹکٹ بھی واقفیت شناسائی اور رشوت کے بغیر نہ ملتا ہو۔

ان حالات میں اپنی گرتی ہوئی اور دم توڑتی ہوئی قوم کا آخری سہارا انٹی نسل کے نوجوان اور ”خواتین“ ہیں اور اگر ہم غلطی نہیں کھاتے تو اسلامی تحریک کا ثمر بار انقلاب بھی دُرخ رکھتا ہے ایک گم کے اندر جہاں انقلاب کی ضمانت ”عورت“ دے سکتی ہے اور دوسرا گم سے باہر جہاں انقلاب کی گھنٹی نوجوان بجاسکتا ہے۔

ہمارے معاشرے کا نصف حصہ عورتوں پر مشتمل ہے اور مردانہ معمولات سے لبریز سوٹی کی ربڑھ کی ہڈی بھی ”عورت“ ہی ہے لیکن ستم یہ ہے کہ اس کی تربیت کے لیے نہ تو ہم نے قومی سطح پر اور نہ ہی دینی سطح پر مناسب اور فعال لائحہ عمل ترتیب دیا۔ جس معاشرہ کی انٹی وینڈ خواتین اسلام کی بنیادی تعلیمات سے عاری ہوں وہاں مصطفوی انقلاب، نظام مصطفیٰ اور اسلام

ایسے عالی اور نور آفرین نظریات کی بالادستی کیسے قائم ہو، قومی زندگی کا یہ وہ گوشہ ہے جسے آباد کرنے اور منور کرنے کی اولین ضرورت ہے۔ زعمائے ملت نے اگر اس طرف توجہ نہ دی تو شاید یہ ناممکن نہ ہو کہ مشرق مغرب بن جائے اور پھر شرافت اور جیا کی بیٹیاں تھورین کر قوم کی جڑوں میں بیہید جائیں۔ اسلام نے ”انقلاب“ کے لیے عورت کو جتنی اہمیت دی اسکا اندازہ اس سے لگایا جاسکتا ہے۔ کہ قرآن حکیم نے رسول کریم صلی اللہ علیہ وآلہ وسلم کے ماننے والوں کو اُمرت سے تعبیر کیا اور اُمرت ”اُمّ“ سے ماخوذ ہے جس کا معنی ماں ہوتا ہے۔ کیا اس کا صاف یہ معنی نہیں۔ کہ حضور ﷺ کا پیغام اس وقت تک انقلابی سطح پر موثر نہیں بنایا جاسکتا جب تک کہ قوم کی عورتوں کو پاکیزہ، تقدیر بدل، اور ملی سوتح کا حامل نہیں بنا دیتے۔ یہاں پہنچ کر مسلم خواتین کو بھی سوچنا ہوگا کہ انہیں کتنے بڑے اعزاز سے نوازا گیا ہے۔ جتنی بڑی نعمت کسی کو ملے اتنا ہی اس پر شکر واجب ہوتا ہے اس وقت مسلم خاتون بھی مردوں کی طرح عجیب سی صورتحال کا شکار ہے۔ غیر مسلم مفکرین نے عورت کو بنیادی ذمہ داریوں سے بے گانہ بنا دیا ہے۔ اباحت، عریانیت، فحاشی، آزاد خیالی، سطحیت، بے فکری ایک غذاب بن کر خواتین کو چٹ گئی ہے۔ ہماری قوم کو مائتا کی باعث اقدار گود سے محروم کر دیا گیا ہے۔ ایک مغربی مفکر نے کہا تھا۔ کہ ماں جتنی بڑی ہوتی ہے بیٹا اتنا ہی عظیم پیدا ہوتا ہے فاطمہؓ نہ ہو تو شبیرؓ کیسے پیدا ہو، ماں عظیم نہ ہوتی تو محمد بن سقم کیسے بنتے، طارق بن زیادؓ تاریخ کیسے رقم کرتے، انقلاب کی خشت اول گھر ہوتا ہے اور گھر کی تقدیر عورت کے ہاتھ میں ہوتی ہے چاہے تو وہ ماحول کو پیرس کی گلی بنا دے اور چاہے تو مدینہ کا ماحول گھر کھینچ لائے۔

قوم کی بیٹیوں اور ملت کی ماؤں سے ہمارا سوال ہے، ہماری التجا ہے، درخواست ہے اور درمندانہ اپیل کہ وہ سوچیں اور خوب سوچیں کیا انہیں اللہ تعالیٰ نے بے مقصد پیدا کیا ہے یا ان کی تخلیق کا سبب کوئی مقصد ہے ہم سمجھتے ہیں کہ ”قیام دین“ کے لیے منزل محبت کی طرف رواں دواں کا رواں ”خواتین“ کی سنجیدہ اور مستین جدوجہد کے بغیر عافیت کے ساتھ گوہر مقصود حاصل نہیں کر سکتا۔

قوم کے بیٹیو!

تم سے ملت کا مستقبل وابستہ ہے۔

تمہاری آغوش سے فلاں اُمت کی صبحیں سپوٹ سکتے ہیں۔
 تمہاری غیرت ارتقا و بقا کی تاریخ رقم کر سکتی ہے۔
 تمہارا جہا زندگی کے سمندر میں پاکیزگی کا لٹم پیدا کر سکتا ہے۔
 تمہارا درد مند سینہ اپنے دم جستجو اور نفس کفر سوز سے ملی صفیں منظم کرنے میں دقیق کردار
 ادا کر سکتا ہے۔

تمہاری راتوں کے جگراتے قوم کا مقدر جگا سکتے ہیں۔

تمہاری مصیبتیں

تمہاری تکلیفیں

تمہارے مصائب

تمہارے کرائے

رنگ لا سکتے ہیں

نور کی کہکشاں سجا سکتے ہیں

رحمتوں کی برکھا لا سکتے ہیں

تم سمٹ جاؤ

تو

قوم پھیل سکتی ہے

تم

گھر میں ذمہ داری سنبھالو۔

تو قوم ارض و سما پر غلبہ پاسکتی ہے

میری بہن!

تو مغرب کی بیٹی نہیں

مشرق کی عزت ہے

تیرے سر پر فرنگ کا سایہ نہیں

گنبدِ خضر کی چھاؤں ہے۔

تیری زندگی کا مقصد تعیش نہیں زندگی ہے

زندگی برائے زندگی ہے

زندگی برائے بندگی ہے

تیرے دماغ کے فطری خطوط سے دنیا پرستی نہیں خدا پرستی کی جھلک سامنے آنی چاہئے۔

قوم کے حسین خوابوں کی تعمیر تو ہے۔

مشتاقانِ جمالِ نبوی کی تنویر تو ہے

تصویرِ کائنات کا رنگ تیرا وجود ہے

تیری گود

تیری ہمد

تیری آغوش

تقدیر ہے اور حوصلہ

عزم ہے اور جہاد

تیرے پاس کیا نہیں

اسے بنت امت! کیا یہ کافی نہیں

کہ تیرے شجرۂ تربیت میں خدیجہؓ کا نام آتا ہے، عائشہؓ کی تاریخ آتی ہے

فاطمہؓ کا حوالہ ملتا ہے، زینبؓ کی شجاعت ابھرتی ہے۔

حوالو ہے

مریم تیرا نام ہے

تقدیس تو تھی اور

تربیت تیرے دم سے تھی

کہاں گئی عفت

کہاں گئی عصمت

کہاں گیا دلو کہ تعمیر
اور کہاں چھوڑا حسن حیا

معاف!

معاف!

اور معذرت صدمعذرت!

مجھے تلاش ہے میری تاریخ کی

اور میری تاریخ تیرے ہاتھ میں ہے

میری بہن! قوم کب بند نہیں ہوتی اور ملت عطر دان نہیں ہوتی۔

ہو چکا جو ہونا تھا۔ کر لیا جو اختیار نے کرنا تھا اب باطل کا دور نہیں نور کا زمانہ ہے

اب مغرب کالات و منات نہیں چلے گا اللہ ہوگا، خدا ہوگا۔ حضور صلی اللہ علیہ وسلم

ہونگے جیسا ہوگا باخدا ہوگا۔

اٹھ اپنا کردار ادا کر

ان کاموں سے بچ جن سے رسول خدا نے منع کیا ہے

تو تحریک مصطفوی کی نیک دل اور جانناز کا رکنا ہے

تجھے دنیا سے کفر کی بے لگام خواتین کے نقش قدم پر نہیں چلنا چاہئے۔

دین دشمن تحریکوں کا آلہ کار نہیں بننا چاہئے۔ بہکے افکار اور الجھی سوچوں کے

دھاروں پر نہیں چلنا چاہئے تیری زندگی کا اپنا منشور ہے۔ تیرا اپنا ایک نظام

حیات ہے۔

تیرے پڑھنے کیلئے اپنی ایک کتاب ہے، تیری قیادت کے لئے تیرے اپنے رسول ہیں،

تیری اپنی ایک تہذیب ہے، تیرے تمدن کا اپنا ایک بانگین ہے۔

گھروں کی اونچی اونچی دیواریں تیری قید کی علامت نہیں۔

تیری عظمت کی دلیل ہیں۔ حیا کی چادر قدامت نہیں پاکیزگی کی برہان ہے تیری دبی لہجی

آواز بزدلی نہیں عصمتوں کا وقار ہے تیری جھکی جھکی پاک نگاہی تہذیبی سرقہ نہیں تمدن کی اصلاح۔

ہے۔ بچوں میں رہنا تیرا بچپنا نہیں ملت کی رگ تقدیر میں خونِ حیات ہے۔ فاطمہ کی بیٹی!
عائشہ کی لختِ جگر!

جب تک سورج طلوع نہ ہو دن نہیں چڑھتا۔ جب تک عورت نہ سلجھے روتی ہستی ماند
رہتی ہے۔ تو سلجھے تو دنیا جنتِ بدارماں تو ایسے تو عقبی نارِ بدارماں۔

زشام ما بروں اور سحررا
بہ قرآن، باز خواں اہل نظررا
تومی دانی کہ سوزِ قرأتِ تو
دگرگوں کرد تقدیرِ عمررا

اسلام کی تاریخ میں بلاشبہ عورتوں کے نیک جذبوں، پاکیزہ امنگوں، ستھری سیرتوں اور عفت
مآب کرداروں نے انقلاب بپا کیا۔ وہ بھی عورت تھی جس نے فرعون کے گھر صداقت و حریت کا
نعرہ آتشیں لگایا اور قرآنِ حکیم نے قابل رشک انداز میں اسکا ذکر کیا۔

وَصَوَّبَ اللَّهُ مَثَلًا لِلَّذِينَ آمَنُوا امْرَأَاتٍ فَرِعُونَ إِذْ قَالَتْ رَبِّ ابْنِ
لِي عِنْدَكَ بَيْتًا فِي الْجَنَّةِ وَنَجِّنِي مِنْ فِرْعَوْنَ وَعَمَلِهِ وَنَجِّنِي مِنَ
الْقَوْمِ الظَّالِمِينَ • التحريم ۱۱

اور اسی طرح اللہ نے اہل ایمان کے لیے فرعون کی بیوی کی مثال پیش فرمائی۔ جب کہ
اس نے دُعا مانگی اے میرے رب! بنا دے میرے لیے اپنے پاس ایک گھر جنت میں اور
بچالے مجھے فرعون سے اور اس کے (کافرانہ) عمل سے اور مجھے اس ستم پیشہ قوم سے نجات دے۔
اور وہ بھی عورت تھی جس نے اپنے سوزِ قرأتِ قرآن سے عمرہ کی تقدیر کو دگرگوں کر دیا۔
کہ بلا کی تاریخ جو روستم میں حوصلوں کے جو چراغِ زینبؓ نے روشن کئے ان کا نور دسروں
الفاظ میں سمونا از بس دشوار ہے۔

میری بہنو! تم میں سے بہت سی خوش بخت خواتین ایسی ہیں جن کے نام انکے والدین نے
بڑی عقیدتوں سے عائشہؓ و فاطمہؓ رکھے ہیں۔

اگر آپ مغرب کی ڈیسی نہیں۔

روزی نہیں

اور

چمپا نہیں

رومان نگر کی اگر آپ سیلی نہیں۔

ناگن نہیں۔

بہرئی نہیں۔

بلکہ

فاطمہؑ ہو

عائشہؑ ہو

خدیجہؑ ہو

حلیمہؑ ہو

زینبؑ ہو

اسماؑ ہو

عائکہؑ ہو

حفصہؑ ہو

اور

سوڈا ہوتو ہمیں تلاش ہے ان ماڈوں کی جن کے لہجوں میں قرآن کا غنا ہو.....!!

جن کے ماتھوں میں سجدے تڑپ رہے ہوں.....!!

جن کی آوازوں میں حق و حقیقت کی بجلیاں ہوں.....!!

جن کے ہاتھوں پر ملت سازی کیلئے دعاؤں کا رخشہ ہو.....!!

جن کی رات سوئے عبادت میں گزرتی ہو.....!!

اور

جن کے دن گھر کو تشکیل ملت کا گہوارہ بنانے میں بسر ہوتے ہوں.....!!

ہمیں ضرورت ہے ایسی بہنوں کی جو اپنے ویروں کو حضور صلی اللہ علیہ وسلم کے دین کے لیے جہاد فی سبیل اللہ کی تلقین کریں۔۔۔!!

ان کی زبانیں رجز خواں ہوں، باقراں ہوں، اور حدی خواں ہوں
اور یہ بھی کہ وہ اپنی عصمتوں کی حفاظت میں تیغ برآں ہوں

مولا!

اس ماں پر میری نسل فدا ہو جائے جو مجھے پھر سے صلاح الدین ایوبی دے طارق بن زیادہ
دے، محمد بن قاسم دے ہاں اور پھر مجھے میری تاریخ دوبارہ مل جائے میری عورت بحال ہو جائے
ملت اسلامیہ باعروج ہو جائے اور کفر کے کانچ محل گر جائیں۔
اقبال نے کیا خوب کہا۔

اگر پند سے زور ویشے پذیری
ہزار امتت بمیرد تو نہ میری
بتو لے باش و پنہاں شو ازیں عصر
کہ در آغوشش شبیرے بگیری

ہمیں شناخت چاہیے۔

یہ ٹرک پر کون جا رہا ہے

حیا کی چادر بھاڑ کر

غیرت کا جنازہ نکال کر

نازعہ عفت کا آبلینہ توڑ کر

شرم کا جامہ اتار کر

خاوند سے بگڑ کر

بھائی سے اُلجھ کر

باپ سے ٹھن کر

ماں کو سادگی کا طعنہ دے کر

خائق کو بھول کر
مصطفیٰ کو چھوڑ کر

سیر بازار

اتنی بے باکی

اتنی بے کشتی اور دیدہ دلیری

الحفظ والامان

میرے اللہ!

آگ لگ جائے اس قانون کو جس نے ٹوٹ کو مذکر بنا دیا اور مذکر کو مؤنث بنا دیا
دانشکدے بدتمیزی کے طوفان اٹھانے لگے خیر شر ہونے لگی اور شر کا نام خیر ڈالا جانے لگا
عورت اور مرد مخلوط ہوئے تو زبان شیطان نے کلچر ڈھونڈنے کا لقب لگھاڑا۔

لوگو! پرانے ہو جاؤ اتنے پرانے کہ دور مصطفیٰ پھر لوٹ آئے تمہاری بچھیاں اور
بیٹیاں بہنیں اور بہنیں باجیا ہو جائیں اور باخدا!!

میں تو سوچتا ہوں کہ کہیں ایسے تو نہیں کہ اللہ کریم نے اپنے محبوب کو "ایہا المتوہل"
چادر والے نبی کہہ کر اس لیے پکارا ہو کہ کسی کی بیٹی کہیں اتباع کی آڑ میں چادر نہ اتار پھینکے
اگر حضور صلی اللہ علیہ وسلم کا حسن بھئی متوہل نہیں پہنایا ہے تو بنات ملت کا حسن چادر،
چادر دیواری اور پردہ و حجاب ہی میں مضمحل ہے۔ اقبال اسی نکتہ کو بڑے حسین اسلوب میں ادا
فرماتے ہیں۔

جہاں تابی ز نور حق سیا موز!

کہ اوباصد شجلی در حجاب است

عورت سورج ہے اور آفتاب! ادا نہیں، چراغ نہیں کہ جو بدھر چاہے ادھر لے جائے
عورت سورج ہے، چاند ہے، کہکشاں ہے جو نور بھی دیتے ہیں اور اپنی شجلی سے صد تار کیوں
کے پردے چاک بھی کرتے ہیں لیکن اپنا محل، اپنا محور اپنی منزل اور اپنا مقام نہیں بھولتے
اور نہیں چھوڑتے ایک اور بات جو یاد رکھنے کے قابل ہے کہ ہمارے خدا اور اللہ نے عورتوں
کو اجنبیوں کے سامنے آراستہ ہو کر پیش ہونے سے منع فرمایا۔

ارشاد باری ہے -

وَقُلْ لِلْمُؤْمِنَاتِ يَعْضَضْنَ مِنْ ابْصَارِهِنَّ وَيَحْفَظْنَ فُرُوجَهُنَّ وَلَا يُبْدِينَ زِينَتَهُنَّ إِلَّا مَا ظَهَرَ مِنْهَا وَلَا يَضْرِبْنَ بِجُمُرِهِنَّ عَلَى جُيُوبِهِنَّ وَلَا يُبْدِينَ زِينَتَهُنَّ : (النور : ۳۱ : ۱۸)

اے محبوب !

مومن عورتوں سے فرمائیے !

کہ وہ اپنی نظریں نیچی رکھیں

اپنی شرمگاہوں کی حفاظت کریں

اور اپنی زینت ظاہر نہ ہونے دیں

البتہ اس سے جو خود ظاہر ہو جائے

مضائقہ نہیں

انہیں چاہئیے کہ اپنے سینوں پر اپنی اوڑھنیوں کی بکل رکھیں اور اپنی زینت ظاہر نہ ہونے دیں
میری بہن! زینت بُری چیز نہیں۔ اچھا پہننا اور اچھا کھانا جرم نہیں۔ جرم تو حسین تصورات
کی بستیوں میں بے راہروی کی آگ روشن کرنا ہے۔

جذبات کے ٹھہرے سمندروں میں جنس پرستی کا ہیجان پیدا کرنا ہے حسن سیرت کے نازک
ایگینوں سے جمالِ حیات نچوڑ لینا ہے۔ بلاشبہ مرد جس وقت بھوکا رہے سچے اور عورت اپنی زینت
کھول کر متاعِ بازار بن جائے تو معاشرہ کی پاکیزگی کی ضمانت فراہم نہیں کی جاسکتی یہ کہنا بھی بجا
کہ اعمال میں نیتوں کا بڑا دخل ہوتا ہے۔ لیکن اعمال کی دنیا میں صرف نیتیں ہی کام نہیں کرتیں بلکہ
سعی و کسب کا بھی بڑا ہاتھ ہوتا ہے۔ بے کردار معاشرے دراصل بُرے اعمال کا نتیجہ ہوتے ہیں۔
وگرنہ فطرتِ نذاتِ خودِ حُسنِ نیت کی ذہنیت رکھتی ہے۔ قرآن حکیم کا سب سے بڑا تقاضا یہ
ہے کہ

لَا يُبْدِينَ زِينَتَهُنَّ

انہیں چاہئیے کہ وہ اپنی زینت ظاہر نہ کریں۔

زینت صرف بالوں کے انداز نہیں

زینت صرف ملبوسات کے ڈیزائن نہیں

زینت صرف آرائش کے قرینے نہیں

زینت صرف زیورات کی چمک نہیں
زینت صرف خوشیوں کی مہک نہیں

چہرہ زینت

بدن زینت

دست زینت

قدم زینت

عورت کا ہر جزو زینت

اور صفتِ نازک سرتاقدم زینت

بہنو سنئے!

کہ عورتوں کو مناسب نہیں کہ وہ اپنی زینت ظاہر کریں۔

دوپٹے، چادریں لباس اور برقعے پر وہ کے لیے ہوتے ہیں۔ ستم یہ ہے کہ انہیں ہی اگر زینت

بنا دیا جائے تو کیا اللہ کو راضی رکھا جاسکتا ہے!

بال کاٹ کر۔!

دوپٹے گلے میں لٹکا کر۔!

لباس جسم سے چمٹا کر۔!

زیور بدن پر سجا کر۔!

اور پھر گلی گلی، چمن چمن، سمن سمن چلنے کے ایسے انداز کہ گھوڑوں کی ٹاپ بھی مات کھا جائے

سنو اور عوز سے سنو!

وَلَا يُضْرِبْنَ بَأَرْجُلِهِنَّ لِيُعْلَمَ مَا يُخْفِينَ مِنْ زِينَتِهِنَّ ط (النور ۱۸)

یہ عورتیں زمین پر ایسے زور سے قدم نہ رکھیں کہ (آواز سے) انکی پوشیدہ زینت ظاہر

ہو جائے۔!!

نرم گوئی، نرم خوئی

نرم متفالی، نرم خیالی

اور

لمحوں کا دھیما پن

نظروں کی بجاہت

لے کی مٹھاس

نرم دم گفتگو اور گرم دم آہنگجو

حسن سیرت کا ایک پہلو ہے۔ جمال اخلاق کی ایک جہت ہے ہر جگہ پسندیدہ ہے ہر شخص اُسے اچھی نظر سے دیکھتا ہے لیکن مرد مرد سے اور عورت عورت سے اخلاق کا یہ فلسفہ اپنا سکتا ہے لیکن اسکے برعکس کسی عورت کو اگر مرد سے گفتگو مقصود ہو تو لہجے میں تھوڑا سا تناؤ آجانا چاہیے اور قبل و قال میں تھوڑی سختی تاکہ دل جنس پرستی کے مرض سے بچ جائیں۔

قرآن حکیم کی صریح ہدایت ملاحظہ ہو۔

فَلَا تَخْضَعْنَ بِالْقَوْلِ فَيَطْمَعَ الَّذِي فِي قَلْبِهِ مَرَضٌ (الاحزاب: ۳۲)

پس لہجے میں نرمی نہ ہو تو کہیں کوئی دل کا مریض طمع خام میں نہ مبتلا ہو جائے۔ عورتوں کو یہ سمجھنا چاہیئے کہ وہ متاع خام نہیں۔ انبیاء و مرسلین کی آنکھوں کی ٹھنڈک میں ملت پرور ہیں اور قوم ساز، یہی وجہ ہے کہ مسلمان اچھی طرح سمجھتے ہیں کہ عورت حکمران نہیں ہوتی۔

ملی اقدار کی پاسبان ہوتی ہے

عورت دہلیز نہیں ہوتی

چرخ ملت کا رخشندہ ستارہ ہوتی ہے

عورت جیسی گھڑی نہیں ہوتی

ملی ترقی اور عروج کا معیار ہوتا ہے

عورت دستی چھڑی نہیں ہوتی

بدی کو ختم کرنے کا زبردست اسلحہ ہوتا ہے

عورت روزن سے نکلنے والی روشنی نہیں ہوتی

آفتابوں اور مہتابوں کو لوری دینے والا آسمان ہوتا ہے

عورت ملت سوز بھی ہو سکتی ہے اور ملت ساز بھی

عورت نور آفرین بھی ہو سکتی ہے اور نار آگیں بھی

عورت رحمت پرور بھی ہو سکتی ہے اور رحمت بدماں بھی

عورت لطافت گل بھی بن سکتی ہے اور خلش خار بھی
 جہاں را محکمى از امہات است
 نہادِ شاہ امین ممکنات است
 اگر این نکتہ را تو مے نداند
 نظامِ کار و بارش بے ثبات است
 ذمہ داری کے اعتبار سے خواتین مردوں پر سبقت رکھتی ہیں
 خود سیکھنے کا بوجھ

تعمیرِ اخلاق کی محنت
 امورِ خانہ داری کی مشقت

صلہ رحمی کے لیے ماحول سازی کی فکر
 سکھانے اور تربیت دینے کا بار
 خانہ کشی کے لیے فکری دماغ سوزیاں

ظاہر ہے یہ وہ کلفتیں ہیں جن سے دل اور دماغ سکون میں نہیں رہتے
 اس لیے ضروری ہوتا ہے کہ عورت مرد کی نسبت زیادہ روحانیت کی حامل ہو
 تاکہ اسے اطمینان قلب حاصل ہو سکے۔ اس عظیم مقصد کے لیے ضروری نہیں،
 خواتین جنگل جنگل پھرنے لگ جائیں اور روحانیت کے نام پر حیا کی چادر بھاڑ
 ڈالیں۔ رسالتِ مآب صلی اللہ علیہ وسلم کی شریعت میں یہ کسی کے مزار پر بھی نہیں
 جاسکتیں۔ روحانیت کے لیے قرآن مجید نے کتنا خوبصورت نسخہ تجویز فرمایا۔

وَأَقِمْنَ الصَّلَاةَ وَآتَيْنَ الزَّكَاةَ
 وَأَطَعْنَ اللَّهَ وَرَسُولَهُ

(الاحزاب: ۳۳)

اور قائم کرتی رہو نماز
 اور دیتی رہو زکوٰۃ
 اور فرماں برداری کرتی رہو اللہ اور اس کے رسول کی۔

اقتسابِ فینس کرنا برا نہیں۔
 طلبِ نوا میں بے تاب رہنا مذموم نہیں
 شریعت کی پابندیاں قبول کرتے ہوئے
 خواتین مردوں سے زیادہ دینِ حسین کی
 خدمت کر سکتی ہیں۔

تکمیلِ دین
 تطہیرِ اخلاق
 تزکیۃِ باطن
 صفاتِ قلب
 المالِ دعوت
 تسلیمِ جان
 قیامِ صرف
 انفاقِ مال
 اور کثرتِ ذکر

میں مردوں اور عورتوں کی یکساں ذمہ داریاں ہیں۔
 قرآن مجید نے کس ولولہ آفریہ انداز میں مسلمان مردوں اور مسلمان عورتوں کی
 صفاتِ حسنہ گنی ہیں۔

إِنَّ الْمُسْلِمِينَ وَالْمُسْلِمَاتِ وَالْمُؤْمِنِينَ وَالْمُؤْمِنَاتِ وَالْقَانِتِينَ وَالْقَانِتَاتِ وَالصَّادِقِينَ
 وَالصَّادِقَاتِ وَالصَّابِرِينَ وَالصَّابِرَاتِ وَالْخَشِيعِينَ وَالْخَشِيعَاتِ وَالْمُتَصَدِّقِينَ
 وَالْمُتَصَدِّقَاتِ وَالْمُتَّعِمِينَ وَالْمُتَّعِمَاتِ وَالْمُحْفِظِينَ فُرُوجَهُمْ وَالْمُحْفِظَاتِ وَالذَّكِرِينَ
 اللَّهُ كَثِيرًا أَوْ الذَّكَاةِ أَعَدَّ اللَّهُ لَهُمْ مَغْفِرَةً وَأَجْرًا عَظِيمًا ۝ الاحزاب ۳۵
 بلاشبہ

اسلام کا کام کرنے والے مرد اور
 اسلام کا کام کرنے والی عورتیں
 ایمان رکھنے والے مرد
 اور ایمان رکھنے والی عورتیں

تتابع داری کرنے والے مرد
 اورتابع داری کرنے والی عورتیں
 سچے مرد اور سچی عورتیں
 صابر مرد اور صابراہ عورتیں
 ڈرنے والے مرد اور ڈرنے والی عورتیں
 صدقہ کرنے والے مرد اور صدقہ کرنے والی عورتیں
 روزہ رکھنے والے مرد اور روزہ رکھنے والی عورتیں
 شکر مگاہوں کے محافظ مرد اور شکر مگاہوں کی محافظ عورتیں
 کثرت سے اللہ کو یاد رکھنے والے مرد اور کثرت سے اللہ کو یاد رکھنے والی عورتیں
 ان سب کے لیے اللہ نے تیار کر رکھا ہے
 بخشش کا سامان اور اجر عظیم

بنات امت !
 او مل کر عہد کریں !! کہ
 ہماری زندگی میں حُبِ مصطفیٰ کی شمع فروزاں رہے گی
 راہِ حق میں ہماری آرزو مندوبوں کے نغمے بے سُمر نہیں ہونگے۔
 تب و تابِ جاودانی ہماری حیاتِ مستعار کا منشور رہے گا۔
 ہم اپنے سچ جذبوں سے عفت و عصمت کے آگینے ٹوٹنے نہیں دیں گے
 طہارت اور پاکیزگی ہماری میراث ہے اسے ہم یہ صورت میں قائم رکھیں گے
 ہماری منزل ہمارا اللہ ہوگا۔۔۔۔۔ ہمارے رہبر مصطفیٰ ہونگے
 ہماری سانیس۔۔۔۔۔ ہمارے دلوں کی دھڑکنیں
 ہمارا سوز و سازِ آرزو مندی۔۔۔۔۔
 ہمارا جینا۔۔۔۔۔ ہمارا مرنا
 ہماری کوشش۔۔۔۔۔ ہماری محنت بس اسی لیے ہوگی کہ
 کہ دین صرف اللہ ہی کے لیے ہو جائے۔

اللہ وصل علی سیدنا محمد وعلی آل محمد وبارک وسلم صل علیہ وعلیٰ اصحابہ اجمعین

حرف حرف دھڑکتا ہوا
لفظ لفظ بولتا ہوا، بات بات من میں اترتی ہوئی!

حضرت علامہ رضی اللہ عنہما صاحب سید ریاض حسین صاحب

کی فکر سے آن سے منور اور عشق رسول میں ڈوبی ہوئی روح پرور انقلاب انگیز
تصانیف خود پڑھیے، دوسروں کو پڑھائیے۔

قرآن حکیم کی جمال آرا اور حکمت افروز تفسیر
علمی و فنی اصطلاحات کا ناورد مجموعہ

تبصرہ (سورہ یوسف سورہ نین)

معجم اصطلاحات

پیشوا لاکھنؤ حضرت لالہ جی محمد عیسیٰ قدس سرہ العزیز کی محافل
نور کی حکایات مہر و محبت

سناہل نور

اخلاقی اور روحانی زوال کی مہربان تارکیوں میں ملت اسلامیہ
کیلئے حیات جادو ال کا پیغام

صبح زندگی

خواب غفلت میں ڈوبے ہوئے افراد ملت کے
لیے دعوت عمل

صغیر انقلاب

حسب رسول صلی اللہ علیہ وآلہ وسلم کی جاں نواز کیفیات
کی ایمان افروز تفصیل

پر وقار محبت عزت نواز عشق

فلسفہ عبادت پر ایک منفرد تخریر

سراغ زندگی

تقویٰ کی کیفیتوں اور وقت اضوں پر مشتمل ایک
حسین تصنیف

حقیقت تقویٰ

♦ میلاد النبی بیان برکت ♦ حسن السمیت ♦ فکر بنات ♦ فکر شباب ♦ معیار عمل ♦ بار امانت
♦ سالم مولیٰ ابی خدیفہ ♦ ابو درود ♦ عبدالرحمن بن عوف ♦ جعفر بن ابی طالب ♦ مصعب الخیر
♦ عباس بن عبد المطلب ♦ صہیب بن سنان ♦ بلال حبشی
♦ ابوالیوب انصاری

حرف حرف دھڑکتا ہوا
لفظ لفظ بولتا ہوا، بات بات من میں اترتی ہوئی !

حضرت علامہ رضی اللہ عنہما صاحب سید ریاض حسین صاحب

کی فکر سے آن سے منور اور عشق رسول میں ڈوبی ہوئی روح پرور انقلاب انگیز
تصانیف خود پڑھیے، دوسروں کو پڑھائیے۔

قرآن حکیم کی جمال آرا اور حکمت افروز تفسیر
علمی و فنی اصطلاحات کا ناورد مجموعہ

تبصرہ (سورہ یوسف سورہ نین)

معجم اصطلاحات

پیشوا لاکھنؤ حضرت لالہ جی محمد عیشید قدس سرہ العزیز کی محافل
نور کی حکایات مہر و محبت

سناہل نور

اخلاقی اور روحانی زوال کی مہربان تارکیوں میں ملت اسلامیہ
کیلئے حیات جادو ال کا پیغام

صبح زندگی

خواب غفلت میں ڈوبے ہوئے افراد ملت کے
لیے دعوت عمل

صغیر انقلاب

حسب رسول صلی اللہ علیہ وآلہ وسلم کی جاں نواز کیفیات
کی ایمان افروز تفصیل

پر وقار محبت عزت نواز عشق

فلسفہ عبادت پر ایک منفرد تخریر

سراغ زندگی

تقویٰ کی کیفیتوں اور وقت اضوں پر مشتمل ایک
حسین تصنیف

حقیقت تقویٰ

♦ میلاد النبی بیان برکت ♦ حسن السمیت ♦ فکر بنات ♦ فکر شباب ♦ معیار عمل ♦ بار امانت
♦ سالم مولیٰ ابی خدیفہ ♦ ابو دردا ♦ عبدالرحمن بن عوف ♦ جعفر بن ابی طالب ♦ مصعب الخیر
♦ عباس بن عبدالمطلب ♦ صہیب بن سنان ♦ بلال حبشی
♦ ابوالیوب انصاری